

Пролетары ўсіх краін, еднайцеся!

Комуністычная партыя (большэвікоў) Беларусі

СОВЕЩКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 48 (7378)

СУБОТА, 23 МАЯ

1942 г.

Ніколі яшчэ за ўсю сваю нацыянальную гісторыю беларускі народ не падвяргаўся такой сур'ёзнай небяспецы, як зараз. Прабыванне пад нямецка-фашысцкім ігам азначае для беларускага народа не толькі страту якой-бы то не было свабоды і нацыянальнай самастойнасці, не толькі жабрацкае, паўгалоднае, рабскае існаванне, але і прамое фізічнае знішчэнне. Гутарка ідзе ў поўным сэнсе гэтага слова аб жыцці або смерці нацыі.

Нямецка-фашысцкія акупанты планамерна, з нечуванай жорсткасцю знішчаюць мірнае насельніцтва Беларусі сіламі сваіх вайсковых часцей, з прымяненнем усіх сродкаў сучаснага бою. У горадзе Петрыкаве немцы расстралялі большую частку жыхароў, а дзяцей жывымі ўтапілі ў рэчцы. У Ельску немцы пасадзілі на баржу больш 500 жанчын і дзяцей, шэсць дзён вазілі іх галоднымі па рацэ Прыпяці, а затым утапілі. У Суражы немцы загналі 700 чалавек у замініраваны роў. Тых, якія ўцалелі пасля разрыва мін, яны расстралялі з аўтаматаў. У Шклове немцы расстралялі 200 мужчын і жанчын, а дзяцей жывымі кінулі ў ямы разам з забітымі бацькамі і закідалі зямлёй. Тры дні над магіламі варушылася зямля — жывымі закапанымі дзеці паміралі ў страшных мучэннях.

Такія-ж масавыя забойствы зроблены акупантамі ў Мінску, Віцебску, Оршы, Лёзне, Брэсце, Чэрвені, Глуску, Слуцку, Быхаве, Бешанковічах, Бабруйску, Полацку, Лельчыцах і іншых гарадах і сёлах Беларусі. Немцы замучылі, расстралялі, павесілі і жывымі спалілі больш 700 тысяч жыхароў Беларусі. Зараз нямецкае камандаванне падрыхтоўвае новыя масавыя расправы над людзьмі савецкай Беларусі. На спісах, складзеных гестапа і мясцовымі нямецкімі камендатурамі, фашысты збіраюцца знішчыць усіх старшын сельскіх саветаў, членаў сельсаветаў, старшын калгасаў, брыгадзіраў, звеннявых і іншых сельскіх актывістаў. Тая-ж частка насельніцтва Беларусі, якая ўцалела пасля гэтых жудасных распраў, асуджана фашыстамі на катаржную, паднявольную працу, голад і павольнае выміранне.

Ва ўсіх гарадах і сёлах Беларусі пануе жабрацтва. Хлеб у калгаснікаў адабран, жывёла, якая знаходзілася ў іх асабістым распараджэнні, адбіраецца поўнасцю. Адсутнічае які-б там ні быў гандаль. Калі сялянін і рашыцца прынесці ў горад якія небудзь прадукты для абмену, гэтыя прадукты ў яго ўсёроўна адбяруць нямецкія салдаты.

Фашысцкія акупанты са звярынай упартасцю разбураюць і вывозяць у Германію ўсё, што было створана беларускім народам, усё, што накіпіла насельніцтва за многія годы сваёй працы. Ваенны транспарт, які абслугоўвае фронты, адпраўляецца зноў у Германію, нагужаны награвленым дабром беларускага народа. Немцы вывозяць усё жалеза, якое толькі можна сабраць, пачынаючы ад другіх чыгуначных пугей, канчаючы ручкамі ад дзвярэй, пасудай.



П. ПАНАМАРЭНКА
Сакратар ЦК КП(б) Беларусі

Спецыяльныя каманды па збору металу адбіраюць у сялян усе металічныя прадметы ўжытку. Вывозіцца лес, сыравіна. Нямейскія салдаты адпраўляюць у Германію мноства пасылак з рэчамі, адабранымі ў насельніцтва.

Немцы адбіраюць зараз у народа галоўную крыніцу багацця калгаснай Беларусі — зямлю, заваяваную Вялікай Кастрычніцкай сацыялістычнай рэвалюцыяй і навечна замацаваную за калгасамі савецкай улады. Прыбалтыйскі памешчык барон Розенберг ад імя германскага ўрада аб'явіў «новы парадак» землекарыстання, які канчаткова завяршае поўнае аграбленне і закабаленне сялянства. Згодна гэтаму «парадку» калгаснікі трацяць усе правы на зямлю. Зямля пераходзіць ва ўласнасць акупантаў і раздаецца нямецкім памешчыкам і каланізатарам, на якіх павінны працаваць сялянскія абшчыны. Для членаў абшчыны ўстанаўліваецца кругавая праца, яны ва ўсім павінны падпарадкавацца нямецкім упраўляючым.

Германскія акупанты стварылі галоўнае германскае зямельнае ўпраўленне і раённыя германскія зямельныя ўпраўленні, якія прадстаўляюць сабою апарат ваенна-прыгонніцкай арганізацыі сельскай гаспадаркі. На чале гэтых упраўленняў стаяць фашысцкія афіцэры. Нямейскія памешчыкі, як саранча, наляцелі на зямлю Беларусі. У пошуках лепшых участкаў для маёнткаў яны шныраць па ўсёй беларускай зямлі, арганізуючы памешчыцкія гаспадаркі. Ва многіх выпадках гэтыя фашысцкія панкі сілаю зброі спрабуюць прымусіць сялян прысягаць на рабскую вернасць ім.

Гэты «новы парадак» азначае ўстанаўленне прыгоннага права, у сто разоў горшага, чым тое, якое існавала ў Расіі да 60-х гадоў мінулага стагоддзя. «Парадак» гэты даводзіць калгаснае сялянства да ўзроўня бязмоўных рабоў, якія не маюць ніякіх правоў, апроч права выміраць ад галечы і голада. Адна часова немцы спрабуюць скарыстаць насельніцтва Беларусі для рабскай працы ўнутры самой Германіі. Паўсямесна арганізаваны так званыя вярбовачныя бюро, якія ўзначальваюцца нямецкімі афіцэрамі. Спецыяльныя вайсковыя каманды, якія ёсць пры гэтых бюро, прымусяваць пад пагрозай зброі адпраўляць беларусаў на германскую катаргу.

Захапіўшы Беларусь, немцы ліквідавалі яе дзяржаўную самастойнасць. У пачатку яны стварылі Мінска-Баранавіцкую акругу на чале з фашысцкім губернатарам, уключаўшы яе ў «Остланд» — агульнагерманскую правінцыю-пратэктарат. За-

ПАРТЫЗАНЫ І ПАРТЫЗАНКІ! БРАТЫ І СЁСТРЫ РОДНАЙ БЕЛАРУСІ! МАЦНЕЙ УДАРЫ ПА ВОРАГУ!

УЗНІМАЙЦЕСЯ НА УСЕНАРОДНЫЯ УЗБРОЕНЫЯ ПАЎСТАННІ У ВАРОЖЫМ ТЫЛУ! ЗНІШЧАЙЦЕ ФАШЫСЦКІХ ЗАХОПНІКАЎ, ЗНІШЧАЙЦЕ НЯМЕЦКІЯ УПРАВЫ І ПАЛІЦЫЮ! АДНАУЛЯЙЦЕ СОВЕЦКУЮ УЛАДУ!

ЧЫРВОНАЯ АРМІЯ УСТУПІЛА НА БЕЛАРУСЬ І ГОНІЦЬ ВОРАГА ДАЛЕЙ НА ЗАХАД.

БЕЛАРУСЬ БЫЛА І БУДЗЕ СОВЕЦКАЯ!

салдат, 60 афіцэраў, аднаго генерала, 200 паліцэйскіх і старост, 50 аўтамашын з грузамі і людзьмі, адну бронемашыну, 50 мастоў, вызваліла ад захопнікаў 15 сёл, арганізавала і накіравала ў рады Чырвонай Арміі да 5.000 беларусаў. Партыйная арганізацыя брыгады правяла сярод насельніцтва двух раёнаў падпіску на пазыку і здала 200 тысяч рублёў у фонд абароны краіны.

Наколькі адчувальны для ворага ўдары беларускіх партызан, відаць з прызнанняў саміх немцаў. Камандаванне танкавай нямецкай групы ў сваім загадзе за № 415/42 «Што да барацьбы з партызанамі» прызнае, што зараз у Беларусі нагледзецца сур'ёзнае ўзмацненне партызанскага руху, «які прымае такія памеры, што ўзнікае сур'ёзная небяспека для снабжэння фронту». У другім пункце загада гаворыцца, што «усе мерапрыемствы па захопу і знішчэнні партызанскіх атрадаў не давалі вынікаў». У загадзе запісана: «Трэба прымірыцца з тым, што толькі ў вельмі рэдкіх выпадках удавалася захапіць партызанскія групы, прадстаўляюцца магчымасць толькі расстроіць іх дзейнасць ці трывожыць іх, але гэта ўжо з'яўляецца поспехам».

Гэты загад, як і інструкцыя генеральнага штаба па барацьбе з партызанамі, загады Рэйхенау, загад Гімлера па ўсёй гестапаўскай перыферыі і многія іншыя вядомыя партызанскім атрадам, якія робяць з іх для сябе ўсе неабходныя вывады. Больш таго, гэтыя загады і інструкцыі часта становяцца вядомымі партызанам раней, чым яны даходзяць да тых, для каго прызначаны. Загад па танкавай групе, які быў выпушчан штабам арміі 19 сакавіка, 24 сакавіка быў ужо ў распараджэнні партызанскіх атрадаў. Камандаванне танкавай групы сабрала ў Віцебску нараду бургмістраў гарадоў і старшын валасцей для абмеркавання пытання аб мерах барацьбы з партызанскім рухам. На нарадзе, якая праходзіла два дні, былі распрацаваны самыя дакладныя інструкцыі і планы барацьбы з партызанамі, але партызаны даведліся аб гэтых планах і інструкцыях раней, чым бургмістры і старшыні валасцей паспелі вярнуцца ў свае гарады і сёлы.

Якім чынам усё гэта адбываецца, — гаварыць цяпер, вядома, не варта. Але само сабою разумеецца, што такая асведамленасць партызан магчыма толькі таму, што яны ўсюды сустракаюць дружную падтрымку з боку насельніцтва, якое поўна нянавісці да ворага.

У радзе гарадоў і раённых цэнтраў Беларусі на расклееных па вуліцах загадах, зваротах і плакатах нямецкага камандавання і міністэрства прапаганды ў адну ноч былі пастаўлены штампы: «Яўная нямецкая хлусня». Цэлы дзень гестапаўцы, паліцэйскія і чыноўнікі на вачах задаволенага насельніцтва зрывалі са сцен і парканаз свае брудныя лісткі.

Паказальны загад АО № 10 германскага камандавання, які разасла-

(ПРАЦЯГ на 2 стар.)

БЕЛАРУСЬ ЗМАГАЕЦЦА

(ПРАЦЯГ)

ны палявым камендатурам. Загад гаворыць: «Мясцовым камендатурам вуліцам, названым іменем фюрэра ці імёнамі германскіх ваенных начальнікаў, неадкладна даць нейтральныя вулічныя назвы, з прычыны таго, што надпісы вуліц, названых указанымі імёнамі, як правіла, зрываюцца злонамеранымі асобамі з насельніцтва ці падвяргаюцца ганьбучым прыпіскам».

Ніякія пагрозы, ніякія зверствы фашысцкіх акупантаў не ў сілах пагатушыць полымі ўсенароднай барацьбы супроць прыгнятальнікаў. З наступленнем вясны, якая палегчыла дзейнасць партызан, барацьба разгарэлася яшчэ мацней. Павялічваецца колькасць існуючых партызанскіх атрадаў, узнікаюць усё новыя і новыя атрады. У многіх вёсках, калгасах ствараюцца групы самаабароны, якія пераходзяць у нямецкім марадзёрам, громяць дробныя падраздзяленні ворага, зні-

шчаюць прадстаўнікоў нямецкага камандавання і нямецкіх прыхвасняў.

Па ўсёй Беларусі ідзе паўсямяснае бязлітаснае знішчэнне падлых пасобнікаў фашысцкіх катаў. Два мацёрых здраднікі, былы выкладчык нямецкай мовы ў Віцебску Брандт, які стаў бургамістрам горада, і яго жонка, былі знішчаны партызанамі ў цэнтры горада. Недабіты ў свой час контррэволюцыйны гадзёныш Дадыко, які больш 20 год быў на ўтрыманні ў нямецкай разведкі ў Берліне, у першы ж дзень свайго прыезда валяўся ў прыдарожнай канаве ля Пухавіч, прабіты партызанскімі кулямі.

Змагаючыся рука ў руку з Чырвонай Арміяй, народ Беларусі прагоніў ворага з роднай зямлі і разам з другімі савецкімі народамі даб'еца поўнага разгрому нямецка-фашысцкіх войск. Беларусь была і будзе савецкай!

Наступленне нашых войск на Харкаўскім напрамку прадаўжаецца

Немцы рыхтаваліся на Харкаўскім напрамку да шырока абвешчанага ім «вясенняга наступлення». Яны сцягнулі сюды вялікія сілы.

Замысел ворага разгадан своечасова. Нашы доблесныя войскі 12 мая перайшлі на Харкаўскім напрамку ў наступленне. Прарваўшы абарону нямецкіх войск і, адбіўшы контратакі буйных танкавых злучэнняў і мотапяхоты, нашы часці далёка адкінулі нямецка-фашысцкія войскі на захад.

Толькі за першыя 4 дні наступальных баёў — з 12 па 16 мая — нашы часці вызвалілі звыш 300 населеных пунктаў, знішчылі каля 12.000 нямецкіх салдат і афіцэраў, знішчылі 400 варожых танкаў, 210 гармат, 217 кулямётаў, каля 700 аўтамашын і многа іншага ўзбраення. За гэтыя 4 дні захоплены ў ворага багатыя графеі, у тым ліку 365 гармат, 25 танкаў, 188 мінамётаў, 379 кулямётаў, 38 складаў з узбраеннем і харчамі, многа іншага ўзбраення і боепрыпасаў.

За апошнія дні Чырвоная Армія вызваліла яшчэ многа населеных пунктаў.

Наступленне нашых войск паспяхова развіваецца. Лінія фронта адсоўваецца на захад. Нашы наступаючыя часці перамаляюць тэхніку немцаў, знішчаюць яго жывую сілу. Абломкі варожых самалётаў,

спаленыя і падбітыя танкі, разбітыя гарматы, узарваныя аўтамашыны і горы варожых трупав ушчаляюць шляхі адступаючага праціўніка. Каб стрымаць наступленне нашых войск, немцы прымяняюць масіраваныя контрудары. Па 30—50—90 танкаў, сабраных у кулак, немцы кідаюць супроць нашых наступаючых часцей. Савецкія артылерысты і танкісты, савецкія пехацінцы, узброеныя супроцьтанкавымі ружжамі, знішчаюць усе нямецкія танкі.

Гвардзейцы Радзімцава толькі за адзін дзень падбілі, знішчылі і падпалілі 43 нямецкія танкі. Артылерысты камандзіра Хасіна ўступілі ў бой супроць дзевяноста нямецкіх танкаў і 46 з іх прыгвазділі снарадамі да зямлі. За апошнія дні немцы страцілі толькі на гэтым участку фронта каля 250 танкаў.

Добра дзейнічае наша авіяцыя. Савецкія лётчыкі няспынна бамбаць баявыя парадкі праціўніка, трымаюць пад ударам яго камунікацыі, громяць ворага ў паветры. Як ні стараецца варожа авіяцыя, яна не можа ўзяць ініцыятыву ў свае рукі. Толькі за першы этап наступальных баёў, з 12 па 16 мая, на Харкаўскім напрамку немцы страцілі 147 самалётаў.

Наступленне нашых войск на Харкаўскім напрамку прадаўжаецца. Вораг коціцца на захад.

ШАРЛАТАНСКІ ЗБРОД НА СЛУЖБЕ Ў НЯМЕЦКІХ АКУПАНТАЎ

Вераломства, ашукаства і авантура — не толькі форма, але і змест нямецкай, з дозволу сказаць, палітыкі. Подкупы, шпіёнства, зладзейства, жорсткасць, бессардэчнасць, здзек — усё гэта жывая натура гэтай палітыкі. Скарыстаць дзеля сваіх мэт усякіх прайдзісветаў, абармотаў і жулікаў — гэта нязменны спосаб дзеяння нямецкіх захопнікаў. Вось чаму каля нямецкіх акупацыйных улад заўсёды знаходзілі і знаходзяць сабе месца цёмныя асобы, у якіх за душой няма нічога святаго.

У часы акупацыі Беларусі ў 1918 годзе немцы стараліся жульніцкім спосабам стварыць які небудзь дакумент, якім яны маглі б пахваліцца, што быццам-бы на Беларусі іх вельмі любяць. З гэтай справы яны вельмі спыталіся, бо ўсюды па Беларусі ўзнімаліся супроць іх народныя паўстанні.

Акупанты знайшлі ў Мінску трох ці чатырох шарлатанаў, якія далі ў Берлін кайзеру Вільгельму тэлеграму, ў якой дзякавалі яго за тое, што немцы акупіравалі Беларусь. Гэтых асоб ніхто не ведаў, і нічога пра іх ніколі не чуў. Яны падпісалі тэлеграму пад тытулам «беларускія міністры».

Сярод гэтай жульніцкай кампаніі «прэм'ер-міністрам» назваўся канавал Іван Серада, які займаўся сваім рамяством у

ваколіцах Мінска і аціраўся на панскіх кухнях. Натуральна гэты быў тыповы лакей. Да «міністраў» партфеля неіснуючага міністэрства ён дайшоў праз рэкамендацыю старой мінскай княгіні Радзівіл, у якой ён некалькі год быў чымсьці накіштам дамашняга доктара яе ўлюбёных сабак. Самадурка княгіня мела сувязі з акупацыйным начальствам і, дазнаўшыся, што немцам спатрэбілася авантура з тэлеграмай Вільгельму, захацела пацешыцца і парагатаць з таго як яе прыдворны сабакчы лекар назавецца «беларускім прэм'ер-міністрам». Яна яго і парэкамендавала на гэты «высокі пост».

Прыкрыўшыся тэлеграмай Вільгельму так званых «беларускіх міністраў», немцы «ўзаконілі» крывавае расправы з беларускім народам. Чым скончылася гэтая авантура — мы ведаем. Народны рух супроць акупантаў увесь час шырыўся. А неўзабаве немцы ўжо выносілі з Беларусі ногі.

Тыя-ж самыя жульніцкія спосабы «узаконення» свае крывавай улады над беларускім народам, нямецкія акупанты практыкуюць і сёння.

Праводзячы сваю так званую «зямельную рэформу», гэта значыць, адабраўшы ад беларусаў зямлю і зрабіўшы сялян прыгоннымі бяспраўнымі парабкамі, нямецкія акупанты прыдумалі авантуру, вельмі

ВЫЗВАЛЯЙЦЕ РОДНУЮ ЗЯМЛЮ!

(ПІСЬМО СЫНАМ-ФРАНТАВІКАМ)

Дарагія мае сыны Слава, Ігар і Юрый!

Калі пачалася айчынная вайна, вы ўсе ўтраіх пайшлі ў нашу родную Чырвоную Армію. Я ганаруся вамі. Я ведаю, што вы да апошняй кроплі крыві будзеце абараняць чэсць і свабоду нашай радзімы.

«На баявых самалётах мы нясе́м свае бомбы і снарады ва ўсе куткі, дзе знаходзіцца вораг. Мама, дапамагай граміць ворага сваёй самаадданай працай».

Так пісаў мне ты, Слава, мой смелы сокал-лётчык. А пра цябе, Юрый — капіт артылерыст, піша мне твой камісар, як пра выдатнага камандзіра. І я ведаю, ці такі-ж самы і ты, мой трэці сын, Ігар.

Родныя сыны, доблесныя воіны! Няхай вобраз роднага Сталіна натхняе вас усюды, дзе-б вы не былі. Бязлітасна помсціце ворагу, ачышчайце родную зямлю ад нямецкай погані. Няхай не пахіснецца ваша мужнасць нават тады, калі давядзецца намерці за радзіму.

Маці чуче вас і заўсёды з вамі!

М. М. ПРУДНІКАВА,

настаўніца, дэпутат Вярхоўнага Савета БССР.

Выканаем загад любімага Сталіна

(Пісьмо маладога партызана-беларуса ВАЛЕНЦІНА В. узнагароджанага ордэнам Чырвонай Звязды).

Я многа кілометраў прайшоў па роднай зямлі, захопленай ворагам, і бачыў гора майго народа. Усю нашу зямлю залілі фашысты крывёю нявінных людзей. Я бачыў сотні забітых і закатаваных жанчын і дзяцей, бачыў як вецер гойдае трупы на шыбеніцах у маім родным горадзе. Я сціснуў зубы і сказаў: — Пакуль жыў, буду помсціць фашысцкім бандытам!

І мы, партызаны, помсцім. У сямі сельсоветах нашага раёна мы разграмілі валасныя ўправы і аднавілі савецкую ўладу. У гэтых сельсоветах мы раздалі калгаснікам хлеб,

сена, бульбу, жывёлу, якія былі адабраны ў іх фашысцкімі грабежнікамі. 300 тон бульбы, 30 кароў, многа сена і коняй мы пераправілі праз лінію фронта для Чырвонай Арміі. У тылу ворага мы правялі мабілізацыю і 1500 чалавек накіравалі ў рады Чырвонай Арміі. За апошніх тры месяцы мы знішчылі 417 нямецкіх салдат і афіцэраў.

Ад імя ўсіх народных помсцікаў заклікаю вас, юнакі і дзяўчаты роднай Беларусі, — ідзіце ў партызанскія атрады! Не выпускайце з рук, пакуль не знішчым ворага!

Страх фашыстаў перад партызанамі

(Ад нашага карэспандэнта)

Пры разгроме варожага штаба захоплен сакрэтны загад па 3-й нямецкай танкавай арміі. Звярыная злосць да савецкіх людзей, страх перад растучым партызанскім рухам відаць у кожным радку гэтага дакумента.

«З усіх насялёных пунктаў, якім пагражае небяспека з боку партызан, трэба выгнаць усё мужчынскае насельніцтва...»

Куды-ж акупанты выганяюць мужчын, у большасці старыкоў і падлеткаў? У загадзе яскрава напісана: «...у Віцебскі лагер для ваеннапапалонных».

Так гітлераўцы «павялічваюць» лік «ваеннапапалонных», сотнямі знішчаюць у фашысцкіх засценках бязвінных людзей.

У гэтым загадзе фашысты прызнаюць сваё бяссілле перад партызанамі. «Партызаны атрымалі, — гаворыцца ў загадзе, — разам з вопытнымі кіраўнікамі цяжкую зброю: гарматы, супроцьтанкавыя гарматы

і г. д. Гэта азначае ўзнікненне сур'ёзнай пагрозы для забеспячэння фронта»...

Крывавае забойцы і гвалтаўнікі калоцяцца ў жывёльным страху перад беларускімі патрыётамі, якіх растуць і мацнеюць з кожным днём.

Н. Вішнеўскі.

Н-скі раён Беларусі.

Канцэрт беларускага мастацтва ў Маскве

18 мая ў Маскве ў зале імені Чайкоўскага адбыўся канцэрт беларускага мастацтва.

З вялікім захапленнем сустрэлі слухачы выступленне лаўрэата Сталінскай прэміі народнай артысткі СССР і БССР Л. Александровскай, якая спявала народныя беларускія песні.

У канцэрте з поспехам выступалі народная артыстка БССР Р. Млодэк, заслужаныя артысты БССР І. Балоцін, А. Арсенка, Л. Аляксеева, І. Мурамцаў. Яны выконвалі новыя творы і ары з опер вядомых беларускіх кампазітараў А. Туранкова, А. Багатырова, Е. Цікоцкага, І. Любана.

Бліскуча выканалі сцэну з балета М. Крошнера «Салавей» заслужаная артыстка БССР А. Нікалаева і саліст балета С. Дрэчын.

Сардэчнай авацыяй сустрэў перапоўнены зал «Лявоніху», у выкананні якой акрамя салістаў Беларускага Дзяржаўнага тэатра оперы і балета А. Нікалаевай і С. Дрэчына, удзельнічала балетная труп музыкалазнага тэатра імені Станіслаўскага і Няміровіча-Данчэнка.

Выдатнае майстэрства паказаў ансамбль чырвонаармейскай песні і пляскі Заходняга фронта пад кіраўніцтвам А. Усачова.

Гэты яркі незабыўны канцэрт з вялікай сілай прадэманстраваў, што магутны беларускі народ жыве, гераічна змагаецца і верыць у сваю бліzkую перамогу над ненавісным ворагам.

падобную на тую тэлеграму Вільгельму. Яны знайшлі некалькі жулікаў, якія назваліся прадстаўнікамі беларускага сялянства і ездзілі ў Берлін дзякаваць Гітлера за зямельную рэформу. Сярод гэтых «сялян» такія «земляробы», як ксёндз Гадлеўскі і сын царскага чыноўніка Антон Адамовіч, бацька якога, служачы цару верай і праўдай, скалаціў сабе хабарніцтвам і іншымі падобнымі спосабамі круглы капітал і набыў у Мінску ўласны дом. Радзіўшыся і вырашыў ў гэтым доме ў Мінску, яго недапечаны сыноч з белымі ручкамі, здаўна ўжо нямецкі шпик, знайшоў сабе лёгкі хлеб. Ён ніколі не жыў у вёсцы, ніколі не бачыў, як аруць і сеюць, убачыўшы авёс, кажа, што гэта жыта, думае, што булкі, якія ён жарэ на нямецкай кухні, зайшоўшы туды з чорнага хода — гатовымі растуць на полі. Але яму акупацыйнае начальства сказала назвацца селянінам і падзякаваць ад імя беларускіх сялян» Гітлера. Ён гэта зрабіў з такой-жа шчырасцю, з якой-бы поўз ракам пераз увесё Мінск, каб яму гэта загадалі немцы.

Не памогуць немцам ніякія авантуры! Ніколі яны ім не памагалі. Наконт падобных спраў наш народ склаў прымаўку: «Круцячы свет пройдзеш, але назад не вернішся». Не будзе дарогі назад ні акупантам, ні ўсякім шарлатанам, якія каля іх апрацоўвалі. Здружыўшыся, яны астануцца ў цеснай блізкасці навак, пад трыма артыстамі магільнай зямлі.